

## ΤΗ Β' ΤΟΥ ΑΥΤΟΥ ΜΗΝΟΣ ΙΑΝΟΥΑΡΙΟΥ

Προεόρτια τῶν Φώτων, καὶ μνήμη τοῦ ἐν Ἁγίοις Πατρὸς ἡμῶν Σιλβέστρου, Πάπα Ῥώμης.

### ΕΙΣ ΤΟΝ ΕΣΠΕΡΙΝΟΝ

Εἰς τό, Κύριε ἐκέκραξα, ἰσθῶμεν Στίχους ς' καὶ ψάλλομεν Στιχηρὰ Προσόμοια Προεόρτια.

Ἦχος δ'

Ὡς γενναῖον ἐν Μάρτυσιν

Προεόρτια ἄσματα, εὐσεβῶς προηγήσωμεν, τοῦ σεπτοῦ Βαπτίσματος, τοῦ Θεοῦ ἡμῶν. Ἴδου γὰρ μέλλει ὡς ἄνθρωπος, σαρκὶ παραγίνεσθαι, πρὸς τὸν Πρόδρομον αὐτοῦ, καὶ αἰτεῖσθαι τὸ Βάπτισμα, τὸ σωτήριον, εἰς ἀνάπλασιν πάντων τῶν ἐν πίστει, ἱερῶς φωτιζομένων, καὶ μετεχόντων τοῦ Πνεύματος.

Ὁ Χριστὸς ἀναδείκνυται, ὁ Θεὸς ἐπιφαίνεται, ὁ Δαυὶδ προέγραψεν ἐμφανέστατα, καὶ πρὸς τὸν δοῦλον τὸ Βάπτισμα, αἰτούμενος ἔρχεται, Ἰορδάνη ποταμῆ, εὐφροσύνης πληρώθητι. Γῆ καὶ θάλασσα, οἱ βουνοὶ καὶ τὰ ὄρη, καὶ ἀνθρώπων, νῦν σκιρτήσατε καρδίαι, φῶς νοητὸν εἰσδεχόμενα.

Ποταμὸν τῆς εἰρήνης σε, καὶ χειμάρρουν ὡς γέγραπται, τῆς τρυφῆς ὑπάρχοντα παντοδύναμε, πῶς σὲ ποτάμια ρεύματα, εἰσδέξονται Κύριε, ἐπιβαίνοντα γυμνόν, οὐρανούς τὸν τοῖς νέφεσι, περιβάλλοντα, καὶ γυμνώσαντα πᾶσαν τὴν κακίαν, τοῦ ἐχθροῦ καὶ ἀφθαρσίαν, τοὺς γηγενεῖς ἐπενδύσαντα;

Ἄτερα Στιχηρὰ Προσόμοια τοῦ Ἁγίου.

Ἦχος πλ. δ'

Ὡ τοῦ παραδόξου θαύματος

Πάτερ Ἱεράρχα Σίλβεστρε, Ἱερωσύνης φωτί, Ἱερῶς φωτιζόμενος, τοὺς πιστοὺς ἐφώτισας, φωτοβόλοις διδάγμασι, Μονάδα φύσει τὴν τρισυπόστατον, οὐσίαν σέβειν, καὶ ἀπεδίωξας, σκότος αἰρέσεων, τὴν φωσφόρον σήμερον, ὅθεν φαιδρῶς, μνήμην σου γηθόμενοι, πανηγυρίζομεν.

Πάτερ θεοφόρε Σίλβεστρε, στῦλος ὠράθης πυρός, ἱερῶς προηγούμενος, Ἱεροῦ συστήματος, καὶ νεφέλη σκιαζουσα, Αἰγύπτου πλάνης πιστοὺς ἐξαίρουσα, καὶ πρὸς τὴν θείαν γῆν μεταφέρουσα, ταῖς ἀπλανέσι σου, διδασκαίαις ἐκάστοτε, τὴν εὐκλεῆ, ὅθεν καὶ πανίερρον, μνήμην σου σέβομεν.

Πάτερ θεηγόρε Σίλβεστρε, ρεῖθροις τῶν σῶν προσευχῶν, τὸν πολύμορφον δράκοντα, ἀσφαλῶς ἀπέπνιξας, ἱερῶς θαυμαζόμενος. Ἑλλήνων πλήθη, Θεῶ προσήγαγες, Ἑβραίων θράσος δὲ ἐταπεινώσας, θαύματα μέγιστα, ἐκτελῶν ἐνώπιον, τούτων σαφῶς, ὅθεν σὲ γεραίρομεν, καὶ μακαρίζομεν.

Δόξα... Καὶ νῦν... Ἦχος πλ. β'

Ἔρχεται πρὸς Ἰορδάνην, Χριστὸς ἡ ἀλήθεια, τοῦ βαπτισθῆναι ὑπὸ Ἰωάννου, καὶ φησὶ πρὸς αὐτόν. Ἐγὼ χρεῖαν ἔχω ὑπὸ σοῦ βαπτισθῆναι, καὶ σὺ ἔρχη πρὸς με; οὐ τολμῶ ὁ χόρτος προσπαῦσαι τῷ πυρί, σὺ μὲ ἀγίασον Δέσποτα, τὴ θεία ἐπιφανεία σου.

Εἰς τὸν Στίχον Στιχηρὰ Ἰδιόμελα.

Ἰωάννου Μοναχοῦ

Ἦχος α'

Λαμπρὰ μὲν ἢ παρελθοῦσα Ἑορτή, λαμπροτέρα δὲ Σωτὴρ ἢ ἐπερχομένη. Ἐκείνη Ἄγγελον ἔσχεν εὐαγγελιστήν, καὶ αὕτη Πρόδρομον εὖρε προετοιμαστήν. Ἐν ἐκείνῃ, αἱμάτων ἐκχεομένων, ὡς ἄτεκνος ᾧδύρευτο ἡ Βηθλεέμ, ἐν ταύτῃ, ὑδάτων εὐλογουμένων, πολύτεκνος γνωρίζεται ἡ Κολυμβήθρα. Τότε Ἄσπτηρ τοὺς Μάγους ἐμήνυσε, νῦν δὲ Πατήρ κόσμῳ σε ὑπέδειξεν, ὁ σαρκωθεὶς, καὶ ἄλλιν ἐρχόμενος ἐμφανῶς, Κύριε δόξα σοί.

Στίχ. Διὰ τοῦτο μνησθήσομαί σου ἐκ γῆς Ἰορδάνου καὶ Ἑρμωνιμ.

## Ἀνδρέου Ἱεροσολυμίτου Ἦχος β'

Πάλιν Ἰησοῦς ὁ ἐμὸς καθαίρεται ἐν τῷ Ἰορδάνῃ, μᾶλλον δὲ καθαίρει τὰς ἁμαρτίας ἡμῶν, ἔρχεται γὰρ ἀληθῶς ἐπὶ τὸ Βάπτισμα, ἐκπλύνει θέλων τοῦ Ἀδάμ τὸ χειρόγραφον, καὶ φησὶ πρὸς τὸν Ἰωάννην. Δεῦρο ὑπηρετήσον ὧ Βαπτιστά, μυστηρίου ξένου τὸ κεφάλαιον, δεῦρο, ἔκτεινον τὴν σὴν χεῖρα ταχῶς, καὶ ἄψαι τῆς κορυφῆς, τοῦ συντρίψαντος τὴν κάραν τοῦ δράκοντος, καὶ ἀνοίξαντος τὸν Παράδεισον, ὃν ἔκλεισεν ἡ παράβασις, ἀπάτη τοῦ ὄφρατος, τὴ γεύσει τοῦ ξύλου ποτέ.

**Στίχ.** Εἶδοςάν σε ὕδατα ὁ Θεός, εἶδοςάν σε ὕδατα καὶ ἐφοβήθησαν.

### Ἦχος γ'

Φαιδρὰ μὲν ἡ παρελθοῦσα Ἑορτή, ἔνδοξος ἡ παροῦσα ἡμέρα. Ἐν ἐκείνῃ, τῷ Σωτήρι Μάγοι προσεκύνησαν, ἐν ταύτῃ δὲ τὸν Δεσπότην δοῦλος κλητὸς ἐβάπτισεν. Ἐκεῖ Ποιμένες ἀγραυλοῦντες, εἶδον καὶ ἐθαύμαζον, ὧδε φωνὴ τοῦ Πατρὸς, τὸν μονογενῆ Υἱὸν ἐκήρυττε.

### Δόξα... Καὶ νῦν... ὁ αὐτὸς

Δεῦτε ἅπαντες πιστοί, τὴν Ἰουδαίαν ἀφέντες, διέλθωμεν τὴν ἔρημον τοῦ Ἰορδάνου, καὶ θεασώμεθα σήμερον ἐκεῖ, τὸν δι' ἡμᾶς ἐπιφανέντα σαρκί, τὸ Βάπτισμα αἰτοῦντα, ἐν τοῖς ρείθροις τοῦ Ἰορδάνου, τὸν Βαπτιστὴν παραιτούμενον, καὶ βοῶντα τῷ φόβῳ. Οὐ τολμῶ χειροθετῆσαι τὴ πηλίνην παλάμη τὸ πύρ. Ὁ Ἰορδάνης καὶ ἡ θάλασσα ἔφυγον, Σωτήρ, καὶ ἀπεστράφησαν, κάγω πῶς ἐπιθήσω ἐπὶ τὴν κορυφὴν σου χεῖρα, ἣν τρέμει τὰ Σεραφίμ; Ἀνεχώρησεν ὁ Ἰορδάνης, ὡς ἐδέξατο τὴν Ἥλιοῦ, δι' Ἐλισσαίου μηλωτὴν πῶς μὴ δύῃ εἰς χάος καὶ βάθος, βλέπων γυμνὸν σὲ ἐν τοῖς ρείθροις; πῶς δὲ μὴ φλέξῃ με, ὄλος ἐκ σοῦ πυρούμενος; Τὶ βραδύνεις Βαπτιστά, τοῦ βαπτίσει τὸν Κύριόν μου; ὁ Ἰορδάνης βοᾷ πρὸς, Ἰωάννην. Τὶ τῶν πολλῶν κωλύεις τὴν κάθαρσιν, πᾶσαν τὴν κτίσιν ἡγίασεν, ἄφες ἀγιαῖσαι καμὲ καὶ τῶν ὑδάτων τὴν φύσιν, ὅτι εἰς τοῦτο ἐπεφάνη.

### Ἀπολυτίκιον Ἦχος δ'

Ἐτοιμάζου Ζαβουλῶν, καὶ εὐτρεπίζου Νεφθαλεῖμ. Ἰορδάνη ποταμέ, στήθι ὑπόδεξαι σκιρτῶν, τοῦ βαπτισθῆναι ἐρχόμενον τὸν Δεσπότην. Ἀγάλλου ὁ Ἀδάμ σὺν τῇ Προμήτορι, μὴ κρύπτετε ἑαυτοὺς, ὡς ἐν Παραδείσῳ τὸ πρὶν, καὶ γὰρ γυμνοὺς ἰδὼν ὑμᾶς ἐπέφανε, ἵνα ἐνδύσῃ τὴν πρώτην στολήν, Χριστὸς ἐφάνη, τὴν πᾶσαν κτίσιν, θέλων ἀνακαινίσει.

### Ἐκ τρίτου

**Ἐν τοῖς Ἀποδείπνοις ψάλλομεν τὸ παρὸν Τριώδιον, οὗ ἡ Ἀκροστιχὶς τὴ δευτέρα**

### Ὦδὴ α' Ἦχος β'

#### Ὁ Εἰρμὸς

«Τῷ τὴν ἄβατον, κυμαινομένην θάλασσαν, θεῖο αὐτοῦ προστάγματι, ἀναξηράναντι, καὶ πεζεῦσαι δι' αὐτῆς, τὸν Ἰσραηλίτην λαὸν καθοδηγήσαντι, Κυρίῳ ἄσωμεν, ἐνδόξως γὰρ δεδόξασται».

Ἡ ἀπόρρητος, τοῦ Κτίστου συγκατάβασις, πρὶν ἐκ Παρθένου λάμψασα, κόσμον κατηύγασεν, αὐτὸς πάλιν ὁ Χριστὸς, ἄλλο νῦν μυστήριον, τελέσων ἔρχεται, ἐν Ἰορδάνῃ βροτῶν, εἰς ξένην ἀναγέννησιν.

Διακονήσων, ἔργῳ φρικτῶ προέρχεται, πρὸς Ἰορδάνην Πρόδρομος, νῦν ἡ τοῦ Λόγου φωνή, τὸν πτωχεύσαντα Ἀδάμ, ὁ πλουτῶν θεότητι, διὰ τοῦ Πνεύματος γὰρ, πλουτήσων ἤκει Χριστὸς, τῷ δώρῳ τοῦ Βαπτίσματος.

### Ὦδὴ η' Ὁ Εἰρμὸς

«Ἐφριξε παίδων εὐαγῶν, τὸ ὁμόστολον ψυχῆς ἄσπιλον σῶμα, καὶ εἶξε τὸ τραφέν, ἐν ἀπειρῷ ὕλῃ ἀκάματον πύρ, ἀειζῶου δὲ ἐκμαρανθείσης φλογός, διαιωνίζων ὕμνος ἀνεμέλπετο. Τὸν Κύριον, πάντα τὰ ἔργα ὑμνεῖτε, καὶ ὑπερυψοῦτε, εἰς πάντας τοὺς αἰῶνας».

Ἦμας μου σκευὴ ἐκλεκτά, ἐπιγνώσομαι, εἴ τῆς ἐμῆς δωρεάς, σφραγὶς ἐνσημανθῆ, ἐν ὑμῖν τρισσὸν φῶς ἀπαστράπτουσα, πρὸς τὸ Βάπτισμα Χριστὸς, ὁ Λόγος φησί, τοῖς ῥαθυμίας ὄκνω διαμένουσιν, ἐν τούτῳ γὰρ νέαν ὁδὸν σωτηρίας, καὶ ἐλευθερίας, ζωὴν ἤκω δωρούμενος.

Τάξεως ἔμπαλιν ἐν σοί, φυσικῆς ἐστὶ πρᾶγμα τελούμενον νῦν, τὸ ἔλαττον καὶ γάρ, γνώμη εὐλογεῖται τοῦ, κρείττονος, ὅθεν δέδοικα σὴν χειραπτιῆσαι κάραν, τῷ Λυτρωτῇ ἐβόησεν ὁ Πρόδρομος, οὐ θέμις γὰρ χόρτον πυρὶ προσεγγίζειν, σὺ μὲ μᾶλλον, ἀγίασον σὸν δοῦλον.

Ἔτερον Διώδιον, Ἦχος ὁ αὐτὸς  
Οὗ ἡ Ἀκροστιχίς  
Τρίτη τε  
Τῷ δόγματι τῷ τυραννικῷ

Ῥαθυμίας ὕπνον ψυχικόν, τινάξαντες καρδίας ἐγρηγόρσει, τῷ ἐρχομένῳ καθάραι ψυχὰς ἐν ρείθροις βοήσωμεν. Εὐλογεῖτε τὰ ἔργα, Κυρίου τὸν Κύριον.

Ἰκανούσθω πρᾶξις ἐν ἡμῖν, ψυχῆς ἐν ὑψηλῇ θεωρίᾳ ὅπως κατ' ἄμφω φανέντες φαιδροῖ, τῷ πάντας καθαίροντι, Εὐλογεῖτε τὰ ἔργα, βοῶμεν τὸν Κύριον.

Τὸ τάλαντον λόγῳ πρακτικῷ, κοσμήσαντες ἐν διπλῇ ἐργασία, πίστει τῷ δόντι Δεσπότη πιστοί, ὡς δοῦλοι προσάξωμεν, βαπτισθῆναι μολοῦντι, ψυχῶν εἰς ἀνάπλασιν.

Ὁ Εἰρμὸς

«Τῷ δόγματι τῷ τυραννικῷ, οἱ Ὅσοι τρεῖς Παῖδες μὴ πεισθέντες, ἐν τῇ καμίνῳ βληθέντες Θεόν, ὠμολόγουν ψάλλοντες. Εὐλογεῖτε τὰ ἔργα, Κυρίου τὸν Κύριον».

Ὡδὴ θ' Ὁ Εἰρμὸς

«Ἐμεγάλυνας Χριστέ, τὴν τεκούσάν σε Θεοτόκον, ἀφ' ἧς ὁ Πλάστης ἡμῶν, ὁμοιοπαθὲς περιέθου σῶμα, τὸ τῶν ἡμετέρων λυτήριον ἀμπλακημάτων, ταύτην μακαρίζοντες, πᾶσαι γενεαὶ σὲ μεγαλύνομεν».

Ῥύπον πάντα ἐμπαθῆ, ἀπωσάμενοι ἐπαξίως, Βαπτίσματος τοῦ θείου, γνώμην ἀναλάβωμεν ἔμφρονα, ἦκει γὰρ ὁ Κτίστης, κάθαρσιν δωρήσασθαι ξένην, ρείθροις βαπτιζόμενος, πάσι τε καινὴν δεῖξαι ἀλλοίωσιν.

Ἀφορῶντες εἰς Χριστόν, ταπεινούμενον ἐκουσίως, μέχρι καὶ δούλου μορφῆς, ὑπὸ τὴν αὐτοῦ χεῖρα τὴν κραταίαν, νὺν ταπεινωθῶμεν, πνεύματι συνεπαρθέντες, ὅπως βαπτιζόμενοι, τοῦτον καθαροῖς ἔργοις τιμήσωμεν.

Ἔτερος

Ἡ τὸν ἀχώρητον Θεὸν

Τῆς ἀμαρτίας τὸν βαρύν, ῥύπον ἀπορρίψαντες, καθαροὶ τῷ πάντας Καθαίροντι, ρείθροις θείοις, ἐποφθῶμεν Δεσπότη.

Ἐν Ἰορδάνῃ ποταμῷ, βαπτισθῆναι ἤκοντι, τῷ Χριστῷ δεῦτε προσεγγίσωμεν, τῶν δακρῶν, καθαρθέντες τοῖς ρείθροις.

Ἐν τῇ Γεννήσει σου Σωτήρ, ἡμᾶς ἐορτάσαντας, μετὰ Μάγων καὶ Ποιμένων, νὺν πρόσδεξαι, σὲ τιμῶντας, βαπτισθῆναι μολοῦντα.

Ὁ Εἰρμὸς

«Ἡ τὸν ἀχώρητον Θεόν, ἐν γαστρὶ χωρήσασα, καὶ χαρὰν τῷ κόσμῳ κυήσασα, σὲ ὑμνοῦμεν, Παναγία Παρθένε».

ΕΙΣ ΤΟΝ ΟΡΘΟΝ

Μετὰ τὴν α' Στιχολογίαν

Κάθισμα Ἦχος α'  
Τὸν τάφον σου Σωτήρ

Φορέσας τὴν ἐμήν, Ἰησοῦ μου πτωχείαν, προέρχη σεαυτόν, τοῖς οἰκέταις μιγνύων, καὶ Βάπτισμα

αιτούμενος, ὑπὸ δούλου φιλόφρονος, ὅθεν βλέπων σε, ὁ Ἰωάννης ἐβόα. Πῶς βαπτίσω σε, ῥύπον μὴ ἔχοντα ὅλως, Θεὲ ὑπεράγαθε;

**Δόξα... Καὶ νῦν... ὅμοιον**

Προέρχεσθαι Χριστός, ἀγαθότητι μέλλει, πρὸς ῥεῖθρα ποταμοῦ, Ἰορδάνου ἐν τούτοις, ἡμῶν τὴν ἀνάπλασιν, ἀπεργάσασθαι χάριτι, θεῖε Πρόδρομε, τοῦτον ὑπόδεξαι χαίρων, καὶ τοῖς ὕδασι, τοῦτον θελήσαντα λοῦσον, τὸν μόνον φιλόφρονος.

**Μετὰ τὴν β' Στιχολογίαν**

**Κάθισμα Ἦχος δ'**

**Ταχὺ προκατάλαβε**

Πτωχεύσας ὁ πλούσιος, δι' εὐσπλαγγνίαν πολλήν, ἡμᾶς τοὺς πτωχεύσαντας, δι' ἀκρασίαν ποτέ, πλουτίσαι βουλόμενος, ἔρχεται ἐπιβῆναι, Ἰορδάνου τοῖς ῥεῖθροις, καὶ ὑπὸ Ἰωάννου, προφανῶς βαπτισθῆναι. Ὑμνήσωμεν πιστοί, τὴν αὐτοῦ ἄκραν ταπεινώσιν.

**Δόξα... Καὶ νῦν... ὅμοιον**

Πεπλήρωται σήμερον, τοῦ Ἡσαΐου φωνή, βοῶντος. Ἐτοιμάσατε, τὴν τοῦ Κυρίου ὁδόν, καὶ τρίβους ποιήσατε, ἤχησε γὰρ ὡς ἔφη, ἡ φιλήρημος σάλπιγξ, ἅπαντας συγκαλοῦσα, Ἰωάννης ὁ πάνυ, διὸ συνδράμωμεν ἅμα, καὶ παράδοξα ἴδωμεν.

**Ὁ Προεόρτιος Κανὼν, οὗ ἡ Ἀκροστιχίς.**

Κατὰ Ἀλφάβητον, ἄνευ τῶν Εἰρμῶν.

Ποίημα Ἰωσήφ

**Ὦδὴ α' Ἦχος β'**

**Ὁ Εἰρμὸς**

«Τῷ τὴν ἄβατον, κυμαινομένην θάλασσαν, θεῖο αὐτοῦ προστάγματι ἀναξηράναντι, καὶ πεζεῦσαι δι' αὐτῆς, τὸν Ἰσραηλίτην λαὸν καθοδηγήσαντι, Κυρίῳ ἄσωμεν, ἐνδόξως γὰρ δεδόξασται».

Αἰσθανόμενος, τὴν τοῦ Κυρίου ἔλευσιν, ἐκ τῆς ἐρήμου πρόεισιν, ὁ θεῖος Πρόδρομος, ἐκβοῶν περιφανῶς, Ἦγγικεν ἐπέφανεν, ἡ ἀπολύτρωσις, μετανοήσατε, καὶ ὕδατι καθάρθητε.

Βαπτίζόμενος, ἁμαρτιῶν μὲ κλύδωνι, Λόγε Πατρὶ συνάναρχε, ὅλον καθάρισον, μετανοίας ῥαντισμῷ, ὁ τῷ βαπτισμῷ σου πιστοῖς, τὴν ἀπολύτρωσιν αἰεὶ δωρούμενος, δι' εὐσπλαγγνίαν ἄμετρον.

Γῆ ὡς γέγραπται, τοῦ Ζαβουλῶν τὸ ἄδυτον, βλέπουσα φῶς ἀυγάσθητι. Ἴδου γὰρ πάρεστιν, Ἰορδάνου ταῖς ῥοαῖς, καὶ τὸν ἐπὶ πάντων Θεόν, ὕμνει κραυγάζουσα, Κυρίῳ ἄσωμεν, ἐνδόξως γὰρ δεδόξασται.

Δῆμον ἅπαντα, ὁ θεηγόρος Πρόδρομος, βλέπων παραγενόμενος, τούτοις ἐφθέγγετο, Τίς ὑπέδειξεν ὑμῖν, ἀπὸ τῆς μελλούσης ὀργῆς φυγεῖν, ποιήσατε τῆς μετανοίας καρπούς, ἐν χάριτι σωζόμενοι.

**Ἄλλος κανὼν τοῦ Ἁγίου, οὗ ἡ Ἀκροστιχίς.**

Ὑμνεῖν σε πίστει τὴν χάριν δίδου μάκαρ. Ἰωσήφ.

**Ὦδὴ α' Ἦχος πλ. δ'**

«Ἡ κεκομμένη τὴν ἄτομον ἔτεμε, καὶ εἶδεν ἥλιος γῆν, ἣν οὐκ ἐθεάσατο, ἀλάστορα ἐχθρὸν τὸ ὕδωρ κατεπόντισε, καὶ ἄβατον διήλθεν Ἰσραήλ, ὠδὴ δὲ ἀνεμέλπετο. Τῷ Κυρίῳ ἄσωμεν, ἐνδόξως γὰρ δεδόξασται».

Υἱοθετήθης ἐν χάριτι Σίλβεστρε, Θεῷ Πατρὶ καθαρὸν, βίον ἀσπασάμενος, καὶ θείαις ἀστραπαῖς, ψυχὴν φωτοειδέστατος, γενόμενος μετῆλθες πρὸς τὸ φῶς, κραυγάζων τὸ ἀνέσπερον. Τῷ Κυρίῳ ἄσωμεν, ἐνδόξως γὰρ δεδόξασται.

Μεγαλοφρόνως παθῶν κατεκράτησας, καὶ σάρκα ἀσκητικαίς, ἀγωγαῖς ὑπέταξας, τῷ Πνεύματι σοφέ, θεῖον καταγώγιον, Τριάδος γεγωνῶς περιφανῶς, τῆς πονηρίας τὰ πνεύματα, ψάλλων ἐταπείνωσας. Ἐνδόξως γὰρ δεδόξασται.

Νόμῳ τῷ θεῖῳ ἐνθέως πειθόμενος, καὶ θεοπνεύστου Γραφῆς, γνώσει καλλυνόμενος, Ἑλλήνων τοὺς σοφοὺς, ἀλήθειαν ἐπαίδευσας, Χριστὸν ὁμολογεῖν σὺν τῷ Πατρὶ, βοῶντας καὶ τῷ τῷ Πνεύματι, Κυρίῳ ἄσωμεν, ἐνδόξως γὰρ δεδόξασται.

Ἐν ὑποστάσει μιᾷ γνωριζόμενον, τὸν σαρκωθέντα Χριστόν, μάκαρ ἀνεκήρυξας, θελήσῃς διτταῖς, καὶ ἐνεργείαις Σίλβεστρε, νοούμενον, καὶ πίστει τοὺς αὐτῶ, Θεώσαντα κραυγάζοντας. Τῷ Κυρίῳ ἄσωμεν, ἐνδόξως γὰρ δεδόξασται.

#### Θεοτοκίον

Ἴνα τοὺς κάτω τοῖς ἄνω συνάψειεν, ὁ μόνος πάντων Θεός, μήτραν ἀπειρόγαμον, ὑπέδου καὶ σαρκός, φανεῖς ἐν ὁμοιώματι, τῆς ἐχθρας τὸ μεσότοιχον ἐλῶν, εἰρήνην ἐμεσίτευσε, καὶ ζωὴν ἐβράβευσε, καὶ θεῖαν ἀπολύτρωσιν.

#### Ὡδὴ γ' Ὁ Εἰρμὸς

«Στερῶσον ἡμᾶς ἐν σοὶ Κύριε, ὁ ζύλω νεκρώσας τὴν ἀμαρτίαν, καὶ τὸν φόβον σου ἐμφύτευσον, εἰς τὰς καρδίας ἡμῶν τῶν ὑμνούντων σέ».

Ἐπέφανε Χριστὸς βοῶ ὁ Πρόδρομος, καὶ ρεῖθροις ἐπιβαίνει τοῦ, Ἰορδάνου, ὑπαντῆσαι τούτῳ σπεύσομεν, καθαραῖς διανοίαις φωτιζόμενοι.

Ζητῶν ἀνοδίαις τὸν πλανώμενον, Θεέ μου πτωχείαν πλουσιωτάτην, ἐνδυσάμενος ἐφίστασαι, βαπτισθῆναι ἢ ἀπάντων ἀπολύτρωσις.

Ἡ γῆ καὶ οὐρανὸς νῦν χορευέτωσαν, ὁ πάντων βαπτίζεται εὐεργέτης, ἐν τοῖς ὕδασι βυθίζων ἡμῶν, τὴν πληθὺν τῶν ἀμέτρων παραπτώσεων.

#### Τοῦ Ἁγίου

#### Τὸν φόβον σου Κύριε

Νοὸς καθαρότητα, κτησάμενος Ἱεράρχης γεγένησαι, χρίσμα ἅγιον δεξάμενος, διὸ σέ θεοφόρε Πάτερ εὐφημοῦμεν.

Σταυρῶ τὸν τανύσαντα, παλάμας σαρκὶ Θεὸν ἐτράνωσας, λογικαῖς σου ἀποδείξεις, καὶ Ἰουδαίων θράσος, ὄλεσας παμμάκαρ.

Ἐν θαύμασι μέγιστος, γενόμενος φυγαδεύεις τὰ πταίσματα, καὶ καθαίρεις τὰ νοσήματα, τῶν πίστει αἰτουμένων, Σίλβεστρε θεόφρον.

#### Θεοτοκίον

Παρθένος Ἀγνή, μετὰ τὴν κύησιν Παναγία διέμεινας, Θεὸν Λόγον γὰρ ἐγέννησας, ἡμῖν ὁμοιωθέντα, χωρὶς ἀμαρτίας.

#### Ὁ Εἰρμὸς

«Τὸν φόβον σου Κύριε, ἐμφύτευσον ταῖς καρδίαις τῶν δούλων σου, καὶ γενοῦ ἡμῖν στερέωμα, τοῖς σέ ἐν ἀληθείᾳ ἐπικαλουμένοις».

#### Κάθισμα τοῦ Ἁγίου

#### Ἦχος πλ. δ'

#### Τὴν Σοφίαν καὶ Λόγον

Ποταμὸς εὐσεβείας ἀναδειχθεῖς, τῶν δογμάτων σου ρεῖθροις πᾶσαν τὴν γῆν, κατήρδευσας Σίλβεστρε, Ἱεράρχης ὡς ἐνθεός, καὶ θαυμάτων ὄμβροις, παθῶν ῥύπον ἐπλυνας, καὶ τρυφῆς χειμάρρουν, ἀξίως κεκλήρωσαι, ὅθεν συνελθόντες, εὐσεβῶς σέ τιμῶμεν, ἐν ἅσμασι σήμερον, καὶ πιστῶς ἐκβοώμεν σοί,

Ἱεράρχα Θεσπέσιε, πρέσβευε Χριστῷ τῷ Θεῷ, τῶν πταισμάτων ἄφεσιν δωρήσασθαι, τοῖς ἐορτάζουσι πόθῳ, τὴν Ἁγίαν μνήμην σου.

**Δόξα... Καὶ νῦν... τῆς Ἑορτῆς**

**Ἦχος πλ. δ'**

**Ἀνέστης ἐκ νεκρῶν**

Ἀόρατε Θεέ, ἀκατάληπτε Λόγε, ἐτέχθης ἐκ Πατρός, ὑπὲρ φύσιν καὶ λόγον, πάλιν δὲ ἐπ' ἐσχάτων, ἐκ τῆς Παρθένου οὐκ ἀλλοιώσας ὁ ἦς, ἔρχη καὶ ἐν τοῖς ρείθροις, τοῦ Ἰορδάνου νῦν βαπτισθῆναι σαρκί, ὁ εὐδοκήσας σῶσαι ὡς Θεός, τὸ γένος τῶν ἀνθρώπων.

**Ὦδὴ δ' Ὁ Εἰρμὸς**

«Ἐλήλυθας, ἐκ Παρθένου οὐ πρέσβυς οὐκ Ἄγγελος, ἀλλ' αὐτὸς ὁ Κύριος σεσαρκωμένος, καὶ ἔσωσας, ὅλον, μὲ τὸν ἄνθρωπον, διὸ κραυγάζω σοί, Δόξα τῇ δυνάμει σου Κύριε».

Θαυμάζει σου, Ἰησοῦ εὐεργέτα τὴν ἄφιξιν, ὁ μέγιστος Πρόδρομος, καὶ συστελλόμενος κράζει σοί, Πῦρ ὑπάρχων Δέσποτα, μὴ καταφλέξης με, χόρτον χρηματίζοντα Κύριε

ἰστάμενον, ἐν τοῖς ὕδασι τούτοις θελήματι, ὀρῶν μὲ νῦν πρόσελθε, ὦ Ἰωάννη καὶ βάπτισον, ὅπως τὴν δι' ὕδατος, χάριν ἀνθρώπων, τῷ γένει ἀπεργάσωμαι.

Κρυπτόμενον, ὡς νεφέλη σὲ ἔγνωκα Ἥλιον, Θεέ μου τῷ σώματι, πῶς οὖν γυμνοῦσαι τὰ ὕδατα, νῦν περιβαλλόμενος; ὁ Ἰωάννης ἐβόα ἐκκληττόμενος.

Λαμπρύνεται, τῶν ἀνθρώπων ἡ φύσις καὶ λύτρωσιν, τοῦ σκότους εἰσδέχεται, τῆς ἁμαρτίας καὶ ἄνωθεν, θεῖον περιβάλλεται, τῆς ἀφθαρσίας χιτῶνα γυμνουμένου μου.

**Τοῦ Ἁγίου**

**Εἰσακήκοα Κύριε**

Ἱεράρχης θεόληπτος, χρίων Ἱερέας θεῖω ἐν Πνεύματι, ἀνεδείχθης Πάτερ Σίλβεστρε, καὶ λαοὺς φωτίζων Ἱερώτατε.

Συνεργεῖα τοῦ Πνεύματος, νόσους ἀπελαύνων πάθη ἀνίατα, ἐθεράπευσας πανόλβιε, ἐπιστρέφων πλάνης τοὺς παράφρονες.

Τῶν αἰρέσεων Σίλβεστρε, πλάνην ἐκδιώξας, ποιμνὴν ἐποίμανας, εὐσεβείας βρύων ὕδατα, ἐπὶ χλόην θείας ἐπιγνώσεως.

Ἐξεχύθη σου χεῖλεσι, χάρις θείου Πνεύματος, διὰ τούτό σε, Ἱερέα τοῦ λαοῦ αὐτοῦ, ὁ Θεὸς παμμάκαρ Πάτερ ἔχρισεν.

**Θεοτοκίον**

Ἰασαί μου τὰ τραύματα, Κόρη τῆς καρδίας, καὶ κατευόδωσον, τῆς ψυχῆς μου τὰ κινήματα, εἰς Θεοῦ Παρθένε τὰ θελήματα.

**Ὦδὴ ε' Ὁ Εἰρμὸς**

«Ὁ τοῦ φωτὸς χορηγός, καὶ τῶν αἰώνων ποιητῆς Κύριος, ἐν τῷ φωτὶ τῶν σῶν προσταγμάτων, ὀδήγησον ἡμᾶς, ἐκτός σου γὰρ ἄλλον, Θεὸν οὐ γινώσκομεν».

Μετανοεῖτε βοῶν, ἡ Βασιλεία τοῦ Θεοῦ ἤγγικεν, ὁ Ἱερὸς Πρόδρομος ἐφάνη, ἐκ τῆς ἐρημίας, τοὺς ἐρημωθέντας ἡμᾶς ἀνακτώμενος.

Νόμος ὁ πάλαι φησί, καὶ προφητῶν ὁ ἱερὸς σύλλογος. Ἦλθε Χριστὸς ἡμᾶς ἀναπλάττων, τῷ θεῖω βαπτισμῷ, τοὺς παλαιωθέντας, πολλοὺς παραπτώμασι.

Ξένα φησί καὶ φρικτά, ὁ Ἰωάννης καθορῶ σήμερον! Νῦν ἡ πηγὴ, τῆς ἀθανασίας, προῆλθεν ἐκ μικρᾶς,

ράνιδος τὸ θεῖον, αἰτήσασθαι βάπτισμα.

### Τοῦ Ἁγίου

#### Ἴνα τι με ἀπόσω

Ταῖς πλοκαῖς τῶν σῶν λόγων, ἅπαντα διέλυσας μάταιον σύνδεσμον, καὶ πρὸς θεῖαν Πίστιν, τοὺς τῆ πλάνη δεθέντας συνέδησας, διανοίγων Πάτερ, τούτων τὸν νοῦν τῆ ἀναπτύξει, τῶν Γραφῶν Ἱεράρχα μακάριε.

Ἡ καρδία σου Πάτερ, ἄμωμος γεγένηται τοῖς δικαιώμασι, τοῦ κοινοῦ Δεσπότη, ὃν ποθήσας σαρκὸς κατεκράτησας, καὶ θαυμάτων χάριν, πεπλουτηκῶς νόσους ἰᾶσαι, καὶ ψυχῶν χαλεπώτατα τραύματα.

Νεμομένης καρδίας, νόσον ψυχολέτειραν δεινῆς αἰρέσεως, τοῦ πικρῶς μανέντος, δραστηρίοις φαρμάκοις τῶν λόγων σου, θεοφόρε στήσας, ὡς ἰατρὸς χάριτι θεία τοῦ σεπτοῦ ἐφυγάδευσας Πνεύματος.

#### Θεοτοκίον

Χαῖρε μόνη τεκοῦσα, τὸν Ἀπειροδύναμον σάρκα πτωχεύσαντα. Χαῖρε τοῦ πεσόντος, ἐπανόρθωσις κόσμου Πανάμωμε. Χαῖρε λύπης λύσις, χαῖρε πιστῶν ἡ σωτηρία, χαῖρε θρόνε Θεοῦ ὑψηλότατε.

#### ᾨδὴ ς' Ὁ Εἰρμὸς

«Ἄβυσσος ἀμαρτημάτων, ἐκύκλωσέ με ἐσχάτη, ἀλλ' ὡς τὸν Προφήτην Ἰωάν, ἀνάγαγε Κύριε, Κύριε, ἐκ φθορᾶς τὴν ζωὴν μου».

Ὅμβρησον ἀμαρτημάτων, ἡμῖν φιλόφρονε λύσιν, ὃ τοῦ Ἰορδάνου ταῖς ῥοαῖς, βυθίσας τὰ παιίσματα, τῶν γηγενῶν, διὰ ἔλεος μέγα.

Πέλαγος Χριστέ ὑπάρχων, δικαιοσύνης προέρχη, νῦν ἐν Ἰορδάνῃ ποταμῶ, βυθίσαι τὸν δράκοντα, καὶ τοῦ Ἀδάμ, τὴν παράβασιν πλῦναι.

Ῥεῖθρόν σε τῆς ἀφθαρσίας, Χριστέ ὑπάρχοντα ὄντως, ρεῖθρα πῶς χωρήσει ποταμοῦ; ἐβόα ὁ Πρόδρομος, δοξάζων σου, τὴν πολλὴν εὐσπλαγχνίαν.

### Τοῦ Ἁγίου

#### Τὴν δέησιν ἐκχεῶ

Ἀπρόιτον καὶ φρουρὰ αἰωνία, συγκλειόμενον εἰργάσω εὐχαίς σου, τὸν πονηρόν, λυμαινόμενον φθόνω, τοὺς προσιόντας μακάριε δράκοντα, ὡς θύρας τε, καὶ ὡς μοχλοῦς, τοῦ Σταυροῦ τὴν σφραγίδα ἐνθέμενος.

Ῥημάτων σου μελιρρύτων ὁ φθόγγος, εἰς τὴν σύμπασαν ἐξῆλθε Παμμάκαρ, καὶ διδαχῶν, εἰς τὰ πέρατα πάντα, τῆς οἰκουμένης τὸ φέγγος ἐξέλαμψε, θαυμάτων τε τὸ διαυγές, καὶ τῶν ἔργων ἡ θεία ἐπίδειξις.

Ἰάματα καὶ χαρίσματα θεία, ἐπομβρίαις ἀναβλύζων πλουσίως, τοῦ παντουργοῦ, Ἱεράρχα παμμάκαρ, καὶ Παναγίου ἐκάστοτε Πνεύματος, τοὺς πίστει σοὶ εἰλικρινεῖ, προσιόντας ἰᾶσαι ἐν χάριτι.

#### Θεοτοκίον

Νοήσαντες θεηγόροι Προφῆται, Μυστηρίου σου Παρθένε τὸ βάθος, προφητικῶς, προκατήγγειλαν τοῦτο, φωταγωγούμενοι θεῖω ἐν Πνεύματι, καὶ νῦν ἡμεῖς περιχαρῶς, τὰς ἐμφάσεις ὀρῶντες πιστεύομεν.

#### Ὁ Εἰρμὸς

«Τὴν δέησιν ἐκχεῶ πρὸς Κύριον, καὶ αὐτῷ ἀπαγγελῶ μου τὰς θλίψεις, ὅτι κακῶν, ἡ ψυχὴ μου ἐπλήσθη, καὶ ἡ ζωὴ μου τῷ ἄδη προσήγγισε, καὶ δέομαι ὡς Ἰωνάς. Ἐκ φθορᾶς ὁ Θεὸς με ἀνάγαγε».

#### Κοντάκιον Προεόρτιον

#### Ἦχος δ' Ἐπεφάνης σήμερον

Ἐν τοῖς ρεῖθροις σήμερον τοῦ Ἰορδάνου, γεγονῶς ὁ Κύριος, τῷ Ἰωάννῃ ἐκβοᾷ. Μὴ δειλιάσης βαπτίσει

με, σῶσαι γὰρ ἤκω, Ἀδὰμ τὸν πρωτόπλαστον.

### Ὁ Οἶκος

Οὐκ ἀπαιτῶ σε, Βαπτιστά, τοὺς ὄρους ὑπερβῆναι, οὗ λέγω σοί. Εἰπέ μοι ἃ λέγεις τοῖς ἀνόμοις, καὶ παραινεῖς ἁμαρτωλοῖς, μόνον βάπτισόν με σιωπῶν, καὶ προσδοκῶν τὰ ὑπὸ τοῦ Βαπτίσματος, ἕξεις γὰρ διὰ τοῦτο ἀξίωμα, ὅπερ οὐχ ὑπῆρξε τοῖς Ἀγγέλοις, καὶ γὰρ πάντων τῶν Προφητῶν μείζονά σε ποιήσω, ἐκείνων μὲν οὐδεὶς σαφῶς μὲ κατείδεν, ἀλλ' ἐν τύποις καὶ σκιαῖς καὶ ἐνυπνίοις, σὺ δέ, ἐπὶ σοῦ ἰστάμενον κατὰ γνώμην, σῶσαι γὰρ ἤκω, Ἀδὰμ τὸν πρωτόπλαστον.

Ἔτερον τοῦ Ἁγίου

### Ἦχος δ' Τὰ ἄνω ζητῶν

Σοφίας Θεοῦ, ἐμπλήσας τὸ στόμα σου, Τριάδος ἡμῖν, τὴν γνῶσιν ἐτρένωσας, καὶ τὴν ἀθεότητα τῶν τυράννων, κατέβαλες Σίλβεστρε, τὴ σφεδόνι τῶν λόγων σου, διὸ ὑπὲρ ἡμῶν δυσώπει τὸν Κύριον.

### Ὁ Οἶκος

Τοῦ Κορυφαίου τῶν Ἀποστόλων τὴν καθέδραν πλουτήσας, τοῦ Θεοῦ Λειτουργὸς ἐδείχθης θαυμασιώτατος, ὠραίζων, στηρίζων, καὶ μεγαλύνων δόγμασι θείοις τὴν Ἐκκλησίαν, ὡς ἀστήρ δὲ φωτοβόλος, φωτίζων φωτὶ ἀρετῶν, Τριάδα σέβειν διδάσκεις, ὡς ἀμέριστον μίαν θεότητα, καὶ τὰς αἰρέσεις τῶν δυσμενῶν ἀπεδίωξας, Σίλβεστρε πάνσοφε, διὸ ὑπὲρ ἡμῶν δυσώπει τὸν Κύριον.

### Συναξάριον

Τῆ Β' τοῦ αὐτοῦ μηνός, Μνήμη τοῦ ἐν Ἁγίοις Πατρὸς ἡμῶν Σιλβέστρου Πάπα Ῥώμης.

### Στίχοι

- Ζωοὶ νεκρὸν βοῦν, αἰσχύνων Ζαμβρὴν Μάγον,
- Ὁ καὶ νεκρὸς ζῶν, Σίλβεστρος Ῥώμης Πάπας.
- Θυμὸν ἀποπνεῖει Σίλβεστρος δευτέρῃ ἡοί.

Τῆ αὐτῆ ἡμέρα, Μνήμη τοῦ Ἁγίου Ἱερομάρτυρος Θεαγένους.

### Στίχοι

- Θεάγενης, βλήθητι τοῦ πόντου μέσον,
- Ὡ κὰν βυθισθῆς, ἔνδον ἐκνήξῃ πόλου.

Τῆ αὐτῆ ἡμέρα, οἱ Ἅγιοι Θεόπεμπτος καὶ Θεοδότη, ἡ μήτηρ τῶν Ἁγίων Αναργύρων, ἐν εἰρήνῃ τελειοῦνται.

### Στίχοι

- Τὸν Θεόπεμπτον σαρκικῆς λύσαι πέδης,
- Ἦλθον, Θεοῦ πέμπαντος, ἔμπυροι Νόες.
- Νόσω παρήλθε τὸν βίον Θεοδότη,
- Νόσων λυτήρας ἡ τεκοῦσα τῷ βίῳ.

Τῆ αὐτῆ ἡμέρα ὁ Ὅσιος Μᾶρκος ὁ κωφός, ἐν εἰρήνῃ τελειοῦται.

### Στίχοι

- Ὁ Μᾶρκος οὐκ ἤκουσε γῆινων λόγων,
- Καὶ πρὶν λιπεῖν γῆν, ὅτα γῆθεν ἐξάγων.

Τῆ αὐτῆ ἡμέρα, Μνήμη τοῦ Ἁγίου Μάρτυρος Βασιλείου τοῦ ἐξ Ἀγκύρας.

### Στίχοι

- Βρύχημα, χάσμα, δῆγμα θηρῶν ἀγρίων.
- Βασιλείου τὸ πρᾶον οὗ κατεπτόει.

Τῆ αὐτῆ ἡμέρα, ὁ Ἅγιος Σέργιος ξίφει τελειοῦται.

### Στίχοι

- Οὐχ οἶον εἰπεῖν, οὐδὲ γνῶσιν φέρειν,
- Ὅση χαρὰ Σέργιος ἐτμήθη κάραν.

Τῆ αὐτῆ ἡμέρα, ὁ Ἅγιος Θεόπιστος, λιθοβοληθεὶς τελειοῦται.



## Στίχοι

- Κτείνει σὲ Θεόπιστε πιστὲ τοῖς λίθοις,
- Ἡ τῶν ἀπίστων πληθὺς ἐκ δυσβουλίας.

Τῇ αὐτῇ ἡμέρα, Μνήμη τοῦ Ὁσίου Πατρὸς ἡμῶν Κοσμᾶ, Ἀρχιεπισκόπου Κωνσταντινουπόλεως τοῦ θαυματουργοῦ, τοῦ ἐν τῇ σεβασμῖα Μονῇ τῆς Χώρας.

Ταῖς αὐτῶν ἀγίαις πρεσβείαις, ὁ Θεός, ἐλέησον ἡμᾶς.

## Ὦδὴ ζ' Ὁ Εἰρμὸς

«Εἰκόνοσ χρυσιῆς ἐν πεδίῳ Δεηρὰ λατρευομένης, οἱ τρεῖς σου Παῖδες κατεπάτησαν, ἀθεωτάτου προστάγματος, μέσον δὲ πυρὸς ἐμβληθέντες, δροσιζόμενοι ἔψαλλον, Εὐλογητὸς εἶ ὁ Θεός, ὁ τῶν Πατέρων ἡμῶν».

Στολὴν ἱεράν, ἐπενδύων μὲ Χριστὲ τὸν γυμνωθέντα, τῇ συμβουλία τοῦ ἀλάστορος, γυμνὸς προβῆναι τοῖς ὕδασι, εἴλου ἀγαθότητος πλούτῳ, ἀνυμῶ σου τὸ εὐσπλαγχνον, καὶ προσκυνῶ τὴν θαυμαστὴν οἰκονομίαν σου.

Τις αὕτη Χριστέ, ἡ πολλή σου πρὸς ἡμᾶς οἰκονομία; τίς ἡ πτωχεία; τίς ἡ ἄφατος καὶ ὑπὲρ νοῦν συγκατάβασις; ἔφη ὀπηνίκα σὲ εἶδεν, ὁ Ἰωάννης γυμνούμενον, καὶ βαπτισθῆναι ὑπ' αὐτοῦ ἐγκελευόμενον.

Ἵψήφας Χριστέ, ὧς πὲρ λύχον τὴν σεπτὴν σάρκα σου μέσον, τοῦ Ἰορδάνου καὶ ἐζήτησας, τὴν συγχωσθεῖσαν τοῖς πάθεσι, καὶ τὴ ἁμαρτία εἰκόνα, καὶ εὐρῶν κατεκάλλυνας, τῷ Βαπτισμῷ σου ἀγαθέ, ὅθεν ὑμνούμεν σε.

## Τοῦ Ἁγίου

### Οἱ ἐκ τῆς Ἰουδαίας

Δίκαιος ὡσπερ φοῖνιξ, ἐν τῷ οἴκῳ Κυρίου Πάτερ ἐξήνησας, καρποὺς δικαιοσύνης, ἐξ ὧν οἱ σὲ τιμῶντες, διατρέφονται ψάλλοντες, ὁ τῶν Πατέρων ἡμῶν, Θεὸς εὐλογητὸς εἶ.

Ἰσχυραῖς τῶν σῶν λόγων, ἀποδείξεσιν εἴλες τοὺς ματαιόφρονας, νοσοῦντας ἀπιστίαν, καὶ χαίρων ἐμελώδεις, παναοίδιμε Σίλβεστρε, ὁ τῶν Πατέρων ἡμῶν, Θεὸς εὐλογητὸς εἶ.

Διαμένει ἡ δόξα, εἰς αἰῶνάς σου Πάτερ καὶ τὸ μνημόσυνον, σὺν πᾶσι τοῖς Δικαίοις, μεθ' ὧν ἡμῶν τῶν πίστει, μελωδούντων μνημόνευε. Ὁ τῶν Πατέρων ἡμῶν, Θεὸς εὐλογητὸς εἶ.

Ὁ κλεινὸς Ἱεράρχης, τῇ τοῦ Πνεύματος αἴγλη καταλαμπόμενος, τὸ σκότος τῆς κακίας, διέλυσε καὶ πάντας, τοὺς βοῶντας ἐφώτισεν. Ὁ τῶν Πατέρων ἡμῶν, Θεὸς εὐλογητὸς εἶ.

### Θεοτοκίον

Ἵπερθαύμαστε Κόρη, τὸν πρὸ πάντων αἰῶνων ἐκυφόρησας, ἡμῖν Ὁμοιωθέντα, δι' ἄκραν εὐσπλαγχνίαν, ἵνα σώσῃ τοὺς ψάλλοντας. ὁ τῶν Πατέρων ἡμῶν, Θεὸς εὐλογητὸς εἶ.

## Ὦδὴ η' Ὁ Εἰρμὸς

«Τὸν ἐν καμίνῳ τοῦ πυρὸς, τῶν Ἑβραίων τοῖς Παισὶ συγκαταβάντα καὶ τὴν φλόγα εἰς δρόσον μεταβαλόντα Θεόν, ὑμνεῖτε τὰ ἔργα ὡς Κύριον, καὶ ὑπερυψοῦτε, εἰς πάντας τοὺς αἰῶνας».

Φωνὴ βοῶντος ἐμφανῶς, ἐν ἐρήμῳ ἐπιστὰς ὁ Ἰωάννης, ἐπιστρέφων καρδίας, μετανοούσας θερμῶς δοξάζειν τὸν ἐπιφαι νόμενον, ἐν τῷ Ἰορδάνῃ, Σωτήρα καὶ Δεσπότην.

Χειμάρρους πέφυκας τρυφῆς, ὁ θαλάσσας καὶ πηγὰς δημιουργήσας, καὶ πῶς ὕδασι βαίνεις; τί ἀποπλύναι ζητῶν, ἢ πάντων ἔκπλυσις καὶ κάθαρσις, τῶν ὑμνολογούντων, Χριστέ σὲ εἰς αἰῶνας.

Ψῶξαι τὰ ρεύματα ζητῶν, τῆς κακίας τοῦ ἐχθροῦ καὶ τὰς θαλάσκιαιας σας, τῶν παθῶν ἀναστεῖλαι, καὶ τοῖς πιστοῖς ἰλασμόν, πηγᾶσαι καὶ ἄφεσιν Δέσποτα, ἔρχη βαπτισθῆναι, ἐν ρεῖθροις, Ἰορδάνου.

Ἦρῶν καὶ χρόνων Ποιητά, ὑπὸ χρόνον γεγονῶς δι' εὐσπλαγχνίαν, ὁ ἀχρόνως ἐκλάμψας, ἐκ προανάρχου Πατρὸς, ἐπέστης τὰ χρόνια πταισμάτα πάντων ἀποπλύναι, ἐν ρεῖθροις Ἰορδάνου.

### Τοῦ Ἁγίου

#### Νικηταὶ Τυράννου

Μίαν φύσιν Πάτερ, τῆς μιᾶς θεότητος θεολογήσας, ἐν τρισὶ προσώποις, νοουμένης ἔμελπες ἀκαταπαύστως. Εὐλογεῖτε πάντα τὰ ἔργα τὸν Κύριον, καὶ ὑπερυψοῦτε, εἰς πάντας τοὺς αἰῶνας.

Ἀληθείας Πάτερ, ἀληθῆς διδάσκαλος ἀνηγορεύθης, ψευδωνύμου πλάνης ὅθεν ἐστηλίτευσας ἀπάτην μέλπων. Εὐλογεῖτε πάντα τὰ ἔργα τὸν Κύριον, καὶ ὑπερυψοῦτε, εἰς πάντας τοὺς αἰῶνας.

Κορυφαῖος ὄφθης, ἱεροῦ συστήματος Ἱερομύστα, καὶ τοῦ Κορυφαίου, Μαθητῶν ἐκόσμησας βοῶν τὸν θρόνον. Εὐλογεῖτε πάντα τὰ ἔργα τὸν Κύριον, καὶ ὑπερυψοῦτε, εἰς πάντας τοὺς αἰῶνας.

Ἀρεταῖς ἐνθέοις, Πάτερ τὴν καρδίαν σου κατακαλλύνας, ὄλος ὠραιώθης, καὶ ταῖς ἄνω τάξεσι βοῶν συνήφθης. Εὐλογεῖτε πάντα τὰ ἔργα τὸν Κύριον, καὶ ὑπερυψοῦτε, εἰς πάντας τοὺς αἰῶνας.

#### Θεοτοκίον

Ῥήμασί σου θείοις, γενεαὶ ἐπόμεναι αἱ τῶν ἀνθρώπων, μακαρίζομέν σε τὴν ἄειυικακάριστον καὶ μελωδοῦμεν. Εὐλογεῖτε πάντα τὰ ἔργα τὸν Κύριον, καὶ ὑπερυψοῦτε, εἰς πάντας τοὺς αἰῶνας.

#### Ὁ Εἰρμὸς

«Νικηταὶ τυράννου, καὶ φλογὸς τῆ χάριτί σου γεγονότες, οἱ τῶν ἐντολῶν σου, σφόδρα ἀντεχόμενοι Παῖδες ἐβόων. Εὐλογεῖτε πάντα τὰ ἔργα τὸν Κύριον, καὶ ὑπερυψοῦτε εἰς πάντας τοὺς αἰῶνας».

#### Ὡδὴ θ' Ὁ Εἰρμὸς

«Τὸν ἐκ Θεοῦ Θεὸν Λόγον, τὸν ἀρρήτω σοφία, ἤκοντα καινουργῆσαι τὸν Ἀδάμ, βρώσει φθορὰ πεπτωκότα δεινῶς, ἐξ ἀγίας Παρθένου, ἀφράστως σαρκωθέντα δι' ἡμᾶς, οἱ πιστοὶ ὁμοφώνως, ἐν ὕμνοις μεγαλύνομεν».

Ἰδὼν σὲ ὁ Ἰωάννης, πρὸς αὐτὸν Εὐεργέτα, ἐλθοντα καὶ αἰτοῦντα παρ' αὐτοῦ, ἐν ταπεινώσει τὸ Βάπτισμα, ἐκπλαγεὶς συνεστάλη, μηδόλως χειραπτήσαι σε τολμῶν, τὸν ἀπτόμενον πάντα, ὀρέων καὶ καπνίζονται.

Ὡς χελιδὼν σεμνοτάπη, προμηνύουσα ἔαρ, ἐπέστη νοητὸν ὁ Βαπτιστής, τοῖς ἐν χειμῶνι ὑπάρχουσι, τῶν ἀμέτρων πταισμάτων, καὶ ζάλην ὑπομένουσιν ἀεὶ, ἐναντίων πνευμάτων, πονηροτάτοις πάθεσι.

Σὲ τὸ ἀπαύγασμα δόξης, τοῦ Πατρὸς ἐπιλάμψαν, τοῖς σκότει καθημένοις τῶν δεινῶν, ἄδυτε Ἥλιε Κύριε, καὶ ἐρχόμενον πάντας, φωτίσαι ἱερῶ σου Βαπτισμῶ ὡς Θεὸν καὶ Σωτήρα, ἐν ὕμνοις μεγαλύνομεν.

Ἡ τοῦ θανάτου ἀξίνη, ἐν τῇ ρίζῃ κειμένη, ὡς δένδρῳ ἀπειλεῖ τὴν ἐκτομήν, τὴν ἀκαρπίαν σου βλέπουσα, μὴ οὖν ἄκαρπος μείνης, ψυχὴ μου, ἀλλὰ βόησον Θεῶ, ἐν θερμῇ μετανοίᾳ. Ἡμάρτηκά σοί, σῶσόν με.

Φωνὴ βοῶντος ἠκούσθη, ἐν ἐρήμοις καρδίαις. Εὐφράνθητε, ἐπέστη ὁ Χριστός, ἄφεσιν πᾶσι δωρούμενος, ἀγιάσθητε πᾶσα, ἢ θάλασσα πηγαὶ καὶ ποταμοί, καὶ κοιλάδες καὶ νάπαι, καὶ πᾶσα ἡ ὑφήλιος.

### Τοῦ Ἁγίου

#### Κυρίως Θεοτόκον

Ἰέρευσας προθύμως, σεαυτὸν Παμμάκαρ, τῶν ἡδονῶν τὴ νεκρώσει καὶ γέγονας, τοῦ δι' ἡμᾶς

νεκρωθέντος, θῦμα εὐπρόσδεκτον.

Ὡς θεῖος Κορυφαῖος, ἱερῶν Πατέρων, ἱερώτατον δόγμα ἐκράτυνας, αἰρετικῶν ἀποφράξας, ἄθεα στόματα.

Συνήφθης ταῖς χορείαις, ταῖς τῶν Ἀσωμάτων, τοὺς ἀσωμάτους ἐχθροὺς τροπώσάμενος, περιφανῶς Ἱεράρχα, θεόφρον Σίλβεστρε.

Ἡ μνήμη σου τῷ κόσμῳ, Πάτερ Ἱεράρχα, ὡς φωταυγῆς ἐξανέτειλεν ἥλιος, φωταγωγοῦσα τοὺς πίστει, ἀνευφημοῦντάς σε.

#### Θεοτοκίον

Φιλάγαθε Παρθένε, τὴν κεκακωμένην, τὴν ἁμαρτία ψυχὴν μου ἀγάθυνον, τὸν ἀγαθὸν ἢ τεκοῦσα, Θεὸν καὶ Κύριον.

#### Ὁ Εἰρμὸς

«Κυρίως Θεοτόκον, σὲ ὁμολογοῦμεν, οἱ διὰ σοῦ σεσωσμένοι Παρθένε Ἀγνή, σὺν Ἀσωμάτοις χορείαις, σὲ μεγαλύνοντες».

#### Ἐξαποστειλᾶριον

##### Γυναῖκες ἀκουτίσθητε

Φωνὴ βοῶντος ἤχησε καὶ οἱ βουνοὶ σκιρτήσατε, χόρευσον γένος ἀνθρώπων, ὁ γὰρ προάναρχος Λόγος, σάρκα λαβὼν ὡς ἄνθρωπος, ἦκει βαπτισθησόμενος, ὑπὸ χειρῶν ὧν ἐπλασεν, ἐν Ἰορδάνῃ καὶ λύσων, τοῦ κόσμου τὴν ἁμαρτίαν.

#### Ὅμοιον

Πῶς ρεῖθρά σε ποτάμια, εἰσδέξονται Φιλάνθρωπε, τὸν ποταμοὺς καὶ θαλάσσας, ποιήσαντα ἐκ μὴ ὄντων; πῶς κορυφὴν τὴν ἄχραντον, τὴν σὴν τολμήσει Πρόδρομος, χειροθετῆσαι Δέσποτα; ὑμνοῦμεν φρίττοντες Λόγε, τῆς σῆς πτωχείας τὸ ὕψος.

Εἰς τοὺς Αἴνους ἰσθῶμεν Στίχους δ' καὶ ψάλλομεν Στιχηρὰ Προσόμοια, ὧν ἡ ἀκροστιχὴς μέχρι τῶν τῆς Ε' τοῦ παρόντος μηνός. Ἄσμα Θεοφάνους εἰς τὰ Φῶτα.

#### Ἦχος πλ. β' Αἱ Ἀγγελικαὶ

Αἱ Ἀγγελικαὶ, προπορεύεσθε Δυνάμεις, ἐκ τῆς Βηθλεέμ, πρὸς τὰ ρεῖθρα Ἰορδάνου. Προέρχου Ἰωάννη, καταλείψας τὴν ἔρημον. Χαῖρε ποταμὲ καὶ εὐτρεπίζου. Πᾶσα δὲ γῆ ἀγαλλιάσθω. Χριστὸς ἔρχεται, τὴν ἁμαρτίαν τοῦ Ἀδάμ, καθάραι ὡς εὐσπλαγχνος.

Στόμασιν ἀγνοίς, καὶ ψυχαῖς κεκαθαρμέναις, δεῦτε μυστικῶς, Βηθλεέμ μεταχωροῦντες, καὶ πρὸς τὸν Ἰορδάνην, σὺν Χριστῷ ἐπειγόμενοι, ἄσωμεν αὐτῷ μέτ' εὐφοροσύνης, αἱ πατριαὶ τῆς γῆς νῦν πᾶσαι, πιστῶς λέγουσαι. Εὐλογημένος ὁ ἐλθὼν, Θεὸς ἡμῶν δόξα σοί.

Μέγα καὶ φρικτόν, τὸ μυστήριον ὑπάρχει! ὅτι ὁ Θεός, τοῖς ἀνθρώποις ὁμοιώθη, καὶ ἁμαρτίαν ὄλωσ, μὴ εἰδὼς ὁ ἀνεύθυνος, ὑπὸ Ἰωάννου βαπτισθῆναι, ἐν ποταμῷ τῷ Ἰορδάνῃ, αἰτεῖ σήμερον. Εὐλογημένος ὁ φανεῖς, Θεὸς ἡμῶν δόξα σοί.

Ἄνθος ἐκ Δαυὶδ, ἀνατείλας τῆς Παρθένου, ἦλθεν ὁ Χριστός, πρὸς τὰ ρεῖθρα Ἰορδάνου, τὰς ἁμαρτίας πλῦναι, τοῦ Προπάτορος ὕδασι. Χόρευσον Ἀδάμ, εὐφραίνου Εὐᾶ, ὁ οὐρανὸς ἀγαλλιάσθω, λαοὶ εἴπωμεν. Εὐλογημένος ὁ ἐλθὼν, Θεὸς ἡμῶν δόξα σοί.

#### Δόξα... ὅμοιον

Τρέμει τὴ χειρὶ, δειλιῶν χειροθετῆσαι, χαίρει τὴ ψυχὴ, ἐννοῶν ὁ Ἰωάννης, ὅτι τὴν κορυφὴν σου, ὑποκλῖναι ἠδύδοκῆσας, δούλου τὴν μορφὴν ἐνδεδυμένος, ἵνα βροτούς δουλείας ρύση, ἐχθροῦ κράζοντα. Εὐλογημένος ὁ ἐλθὼν, Θεὸς ἡμῶν δόξα σοί.

#### Καὶ νῦν... ὅμοιον

Ἄπασα ἡ γῆ, μυστικῶς ἀγαλλιάσθω, νῦν προφητικῶς, καὶ τὰ ὄρη σκιρτησάτω, ἀνάστρεψον τὸ ρεῖθρον, Ἰορδάνην ὡς γέγραπται, φρίζον ἐκ προσώπου τοῦ Δεσπότη, ὅτι Θεὸς ἐνανθρωπήσας, βροτούς ἅπαντας, τῆς ἁμαρτίας τοῦ Ἀδάμ, καθάραι ἐλήλυθεν.

## Ἀπόστιχα Στιχηρὰ Ἰδιομελα.

### Ἦχος πλ. β'

Φαιδροτέρα ἡλίου γέγονεν, ἢ παρελθοῦσα ἑορτὴ τῶν Γενεθλίων Χριστοῦ, λαμπρὰ καὶ ἐπίφωτος δείκνυται ἢ ἐπερχομένη, τῆς θείας Ἐπιφανείας αὐτοῦ. Ἐν ἐκείνῃ Ποιμένες, μέτ' Ἀγγέλων δοξολογοῦντες, προσεκύνησαν Θεὸν ἐνανθρωπήσαντα, ἐν ταύτῃ δὲ τοῦ Δεσπότη τοῦ Ἰωάννου ἀψάμενος τὴ δεξιὰ χειρὶ, σὺν τρόμῳ ἔλεγεν. Ἁγίασον ἐμὲ καὶ τὰ ὕδατα, ὁ μόνος ἔχων τὸ μέγα ἔλεος.

**Στίχ.** Διὰ τοῦτο μνησθήσομαί σου ἐκ γῆς Ἰορδάνου καὶ Ἑρμωνιμ.

Ἐτοιμάζου Ἰορδάνη ποταμέ. Ἴδου γὰρ παραγίνεται Χριστὸς ὁ Θεός, βαπτισθῆναι ὑπὸ Ἰωάννου, ἵνα τῶν δρακόντων ἀοράτους κεφαλὰς συνθλάσῃ τὴ θεότητι, ἐν τοῖς ὕδασι τοῖς σοῖς. Ἀγάλλου ἢ ἔρημος, Ἰορδάνου, τὰ ὄρη σκιρτήσατε μέτ' εὐφροσύνης, ἡκεὶ γὰρ ἡ αἰώνιος ζωὴ, ἀνακαλέσαι τὸν Ἀδάμ. Φωνὴ βοῶντος βόησον, ὧ Ἰωάννη Πρόδρομε. Ἐτοιμάσατε ὁδοὺς τοῦ Κυρίου, καὶ τὰς τρίβους αὐτοῦ εὐθείας ἀπεργάσασθε.

**Στίχ.** Εἶδοςάν σε ὕδατα ὁ Θεός, εἶδοςάν σε ὕδατα καὶ ἐφοβήθησαν.

Ἀγαλλιάσθω ἢ ἔρημος τοῦ Ἰορδάνου, καὶ ἀνθείτω ὡς κρίνον, φωνὴ γὰρ βοῶντος ἠκούσθη ἐν αὐτῇ. Ἐτοιμάσατε τὴν ὁδὸν τοῦ Κυρίου, ὁ γὰρ τὰ ὄρη στήσας σταθμῶ, καὶ τὰς νάπας ζυγῶ, ὁ τὰ πάντα πληρώνω Θεός, βαπτίζεται ὑπὸ δούλου, πτωχεύειν ἤρξατο, ὁ τὰ πλούσια δῶρα χαριζόμενος. Ἦκουσεν Εὔα, ἐν λύπαις τέξῃ τέκνα, νῦν δὲ ἠκουσεν ἢ Παρθένος, Χαῖρε κεχαριτωμένη, ὁ Κύριος μετὰ σοῦ, ὁ ἔχων τὸ μέγα ἔλεος.

### Δόξα... Καὶ νῦν...

### Ἦχος πλ. δ' Ἀνατολίου

Ἰωάννη Βαπτιστά, ὁ ἐν μήτρᾳ γνωρίσας μετ' ἄμνόν, ἐν ποταμῷ μοι διακόνησον, μέτ' Ἀγγέλων μοι λειτούργησον, ἐκτεῖνας ἄψαι τὴ παλάμη, τῆς κορυφῆς μου τῆς ἀχράντου, καὶ ὅταν. ἴδῃς τὰ ὄρη τρέμοντα, καὶ τὸν Ἰορδάνην ἐπαναστραφέντα, σὺν τούτοις βόησον, ὁ σαρκωθεὶς ἐκ Παρθένου, εἰς ἡμῶν σωτηρίαν, Κύριε δόξα σοί.

Ἡ λοιπὴ Ἀκολουθία τοῦ Ὁρθρου, ὡς σύνηθες, καὶ Ἀπόλυσις.